

32001D0527

13.7.2001

IL-ĠURNAL UFFIĊJALI TAL-KOMUNITAJIET EWROPEJ

L 191/43

ID-DEĊIŻJONI TAL-KUMMISSJONI
tas-6 ta' Ġunju 2001
li tistabbilixxi l-Kumitat tar-Regolaturi ta' Titoli Ewropej

(innotifikata permezz tad-dokument numru C(2001) 1501)

(Test b'rilevanza għaż-ŻEE)

(2001/527/KE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi il-Komunità Ewropea,

Billi:

- (1) Il-libertà ta' provvediment ta' servizzi u l-moviment liberu tal-kapital jikkostitwixxu għanijiet ta' prijorità tal-Komunità, kif hemm referenza dwarhom fl-Artikoli 49 u 56 tat-Trattat tal-KE.
- (2) Il-bini ta' suq intern ġenwin għas-servizzi finanzjarji huwa kruċjali għaż-żieda fit-tkabbir ekonomiku u l-holqien ta' l-impjiegi fil-Komunità.
- (3) Il-pjan ta' azzjoni tal-Kummissjoni għas-servizzi finanzjarji ⁽¹⁾ jidentifika serje ta' azzjonijiet li huma meħtieġa sabiex jiġi eżawrit is-suq waħdieni għas-servizzi finanzjarji.
- (4) Fil-laqgħa tiegħu f'Lisbona f'Marzu 2000, il-Kunsill ta' l-Ewropa talab għall-implimentazzjoni ta' dan il-pjan ta' azzjoni sal-2005.
- (5) Fis-17 ta' Lulju 2000 il-Kunsill stabbilixxa l-Kumitat ta' Rġiel Għorriefa dwar ir-regolament tas-swieq tat-Titoli Ewropej.
- (6) Fir-rapport final tiegħu, il-Kumitat ta' Rġiel Għorriefa talab għall-istabbiliment ta' żewġ kumitati, il-Kumitat tat-Titoli Ewropej, li jinkludi r-rappreżentanti ta' livell għoli ta' l-Istati Membri u l-Kumitat tar-Regolaturi tat-Titoli Ewropej, li jinkludu r-rappreżentanti għoljin mill-awtoritajiet pubbliċi nazzjonali kompetenti fil-qasam tat-titoli sabiex, *inter alia*, jagħtu parir lill-Kummissjoni.
- (7) Fir-riżoluzzjoni tiegħu dwar ir-regolament tas-suq aktar effettiv tat-Titoli fl-Unjoni Ewropea, il-Kunsill Ewropew ta' Stokkolma laqa' l-intenzjoni tal-Kummissjoni b'mod formali sabiex tistabbilixxi kumitat ta' regolaturi indipendenti, kif propost fir-rapport tal-Kumitat ta' Rġiel Għorriefa.
- (8) Il-Kumitat tar-Regolaturi tat-Titoli Ewropej għandu jservi bħala korp indipendenti għal riflessjoni, dibattitu u pariri għall-Kummissjoni fil-qasam tat-Titoli.
- (9) Il-Kumitat tar-Regolaturi tat-Titoli Ewropej għandu jikkontribwixxi wkoll għall-implimentazzjoni konsistenti u filwaqt ta' leġislazzjoni tal-Komunità fl-Istati Membri billi jassigura kooperazzjoni aktar effettiva bejn l-awtoritajiet nazzjonali ta' sorveljanza, li jwettqu analiżi ta' livell għoli u jippromwovu l-aħjar prattiki ⁽²⁾.
- (10) Il-Kumitat tar-Regolaturi tat-Titoli Ewropej għandu jorganizza l-arranġamenti li għandhom x'jaqsmu mal-hidma tiegħu stess u jzomm rabtiet ta' hidma mill-qrib mal-Kummissjoni u l-Kumitat tat-Titoli Ewropej. Għandu jah-tar il-president tiegħu minn fost il-membri tiegħu.
- (11) Il-Kumitat tar-Regolaturi tat-Titoli Ewropej għandu jikkonsulta b'mod estensiv u f'fażi bikrija mal-partecipanti, il-konsumaturi u l-utenti-finali tas-suq b'mod miftuh u trasparenti.
- (12) Il-Kumitat tar-Regolaturi tat-Titoli Ewropej għandu jistabbilixxi r-regoli tal-proċedura tiegħu stess u jirrispetta għal kollox il-prerogattivi ta' l-istituzzjonijiet u l-bilanċ istituzzjonali stabbilit bit-Trattat ⁽³⁾,

⁽²⁾ It-Test mehud mit-tielet paragrafu tal-punt 6 tar-riżoluzzjoni tal-Kunsill ta' l-Ewropa ta' Stokkolma.

⁽³⁾ It-Test mehud mill-aħħar paragrafu tal-preambolu tar-riżoluzzjoni tal-Kunsill ta' l-Ewropa ta' Stokkolma.

⁽¹⁾ COM(1999) 232 finali.

IDDEĊIDIET KIF ĠEJ:

Jista' jistabbilixxi gruppi ta' hidma.

L-Artikolu 1

Grupp konsultattiv indipendenti dwar it-Titoli fil-Komunità, imsejjah "il-Kumitat tar-Regolaturi tat-Titoli Ewropej" (minn hawn 'il quddiem imsejjah bhala "il-Kumitat"), huwa b'dan stabbilit.

L-Artikolu 2

Ir-rwol tal-Kumitat għandu jkun li jagħti pariri lill-Kummissjoni, jew fuq talba mill-Kummissjoni, f'perjodu ta' żmien li l-Kummissjoni tista' tistabbilixxi skond l-urgenza tal-ħaġa, jew fuq l-inizjattiva tal-Kumitat stess, b'mod partikolari għall-preparazzjoni ta' l-abbozz ta' miżuri implimentattivi fil-qasam tat-Titoli.

L-Artikolu 3

Il-Kumitat għandu jkun magħmul minn rappreżentanti ta' livell għoli mill-awtoritajiet pubbliċi nazzjonali kompetenti fil-qasam tat-Titoli. Kull Stat Membru għandu jahtar rappreżentant ta' livell għoli mill-awtorità kompetenti tiegħu sabiex jipparteċipa fil-laqgħat tal-Kumitat.

Il-Kummissjoni għandha tkun preżenti fil-laqgħat tal-Kumitat u għandha tahtar rappreżentant ta' livell għoli sabiex jipparteċipa fid-dibattiti kollha tiegħu.

Il-Kumitat għandu jahtar president minn fost il-membri tiegħu.

Il-Kumitat jista' jstieden esperti u osservaturi sabiex jattendu għal-laqgħat tiegħu.

L-Artikolu 4

Il-Kumitat għandu jzomm rabtiet ta' hidma mill-qrib mal-Kummissjoni u mal-Kumitat Ewropew tat-Titoli.

L-Artikolu 5

Qabel ma jittrasmetti l-opinjoni tiegħu, il-Kumitat għandu jikkonsulta b'mod estensiv u f'fażi bikrija mal-parteeċipanti, il-konsumaturi u l-utenti-finali tas-suq b'mod miftuh u trasparenti.

L-Artikolu 6

Il-Kumitat għandu jipprezenta rapport annwali lill-Kummissjoni.

L-Artikolu 7

Il-Kumitat għandu jadotta r-regoli tal-proċedura tiegħu u jorganizza l-arrangamenti tal-hidma tiegħu.

L-Artikolu 8

Il-Kumitat għandu jibda' x-xogħol tiegħu nhar is-7 ta' Ġunju 2001.

Magħmula fi Brussel, fis-6 ta' Ġunju 2001.

Għall-Kummissjoni

Frederik BOLKESTEIN

Membru tal-Kummissjoni